

पद ९४

(राग: झिंजोटी - ताल: धुमाळी)

धन्य आज दिनी झालों मी शुद्ध । स्वामीरेवणसिद्ध
देखियेला ॥१॥ रेवगी ग्राम तेथे असे गिरी । स्वामी तयावरि वास
केला ॥२॥ कल्पतरूसम तेथील झाड । फळ बहु गोड पुष्प
नाना ॥३॥ पूर्व दिशाभागीं तीर्थ एक असे । स्नानें पाप नाशे
तात्कळचि ॥४॥ तेथींचे जळानें अभिषेक करिती । करुणा
भाकिती सिद्धालागी ॥५॥ सुरवर मुनि वसे तया ठायीं । सप्तऋषी
पाही असे तेथें ॥६॥ माणिक म्हणे तेथें गादीची पूजा । पूजितां
सहजासहज स्वरूपीं पावे ॥७॥

भजन

रेवगीपुरि गिरि भूकैलास । रेवणसिद्ध करी तेथे वास ॥